



முதலமைச்சர் மு.க. ஸ்டாலின் அவர்கள் நேற்று (18.8.2023) இராமநாதபுரம் ஆய்வு மாளிகையில் நடைபெற்ற நிகழ்ச்சியில், இராமநாதபுரம் மாவட்டத்தில் பசுமை தமிழ்நாடு இயக்கத்தின் கீழ் ஒரு கோடி மரக்கன்றுகள் நடும் திட்டத்தினை பயனாளிகளுக்கு மரக்கன்றுகளை வழங்கி தொடங்கி வைத்தார். இந்த நிகழ்ச்சியில், நீர்வளத் துறை அமைச்சர் துரைமுருகன், பிற்படுத்தப்பட்டோர் நலத் துறை அமைச்சர் ஆர்.எஸ். ராஜகண்ணப்பன், அமைச்சர் பெருமக்கள், சட்டமன்ற உறுப்பினர் காதர்பாட்சா முத்துராமலிங்கம், இராமநாதபுரம் மாவட்ட ஆட்சித் தலைவர் பா. விஷ்ணு சந்திரன், மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க. ஸ்டாலின் அவர்கள் பல்வேறு நிகழ்ச்சிகளில் கலந்து கொள்வதற்காக இராமநாதபுரம் மாவட்டத்திற்கு வருகை தந்த போது, முதுகுளத்தூரைச் சேர்ந்த மாற்றுத்திறனாளி நாகுமரன் அவர்கள் வேலை வேண்டி நேற்று முதலமைச்சர் அவர்களிடம் மனு அளித்தார். அம்மனு மீது உடனடியாக நடவடிக்கை எடுக்கப்பட்டு நேற்று (18.08.2023) இராமநாதபுரம் ஆய்வு மாளிகையில் நடைபெற்ற நிகழ்ச்சியில், தமிழ்நாடு முதலமைச்சர் அவர்கள் ஊரக வளர்ச்சித் துறையில் தற்காலிக பணிக்கான பணி நியமன ஆணையினை வழங்கினார். இந்த நிகழ்வின்போது, நீர்வளத் துறை அமைச்சர் துரைமுருகன், பிற்படுத்தப்பட்டோர் நலத் துறை அமைச்சர் ஆர்.எஸ். ராஜகண்ணப்பன், அமைச்சர் பெருமக்கள், சட்டமன்ற உறுப்பினர் காதர்பாட்சா முத்துராமலிங்கம், இராமநாதபுரம் மாவட்ட ஆட்சித் தலைவர் பா. விஷ்ணு சந்திரன், மற்றும் அரசு உயர் அலுவலர்கள் உடனிருந்தனர்.

மருத்துவத்துறையில் பல்வேறு திட்டங்களைச் செயல்படுத்தி

தமிழ்நாட்டை முதன்மை மாநிலமாக திகழச் செய்துள்ளார் முதல்வர்!

இராமநாதபுரத்தில் - மருத்துவக் கட்டிடங்களைத் திறந்துவைத்து - அமைச்சர் மா.சுப்பிரமணியன் பேச்சு!

இராமநாதபுரம், ஆக. 19 இராமநாதபுரம் மாவட்டத்தில் பொது சுகாதாரத்துறையின் மூலம் ரூ.2.59 கோடி மதிப்பீட்டில் புதிதாக கட்டப்பட்ட துணை சுகாதார நிலையம் மற்றும் வெளி நோயாளி பிரிவு கட்டடங்களைத் திறந்து வைத்துப் பேசுகையில், தமிழ்நாடு முதலமைச்சர் அவர்கள் மருத்துவத்துறைக்கு பல்வேறு திட்டங்களைச் செயல்படுத்தி முதன்மை மாநிலமாக திகழச் செய்துள்ளார் என, மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் புகழாரம் சூட்டினார்.

இராமநாதபுரம் மாவட்டம், உச்சிப்புளி அரசு ஆரம்ப சுகாதார நிலையத்தில் நேற்று (18.08.2023) பொது சுகாதாரம் மற்றும் நோய் தடுப்பு துறையின் மூலம் புதிதாக கட்டப்பட்ட துணை சுகாதார நிலையங்கள், வெளி நோயாளிகள் பிரிவு, செவிலியர் குடியிருப்பு மற்றும் கண் அறுவை சிகிச்சை அரங்கம் திறப்பு விழா நிகழ்ச்சி நடைபெற்றது. இந்த நிகழ்ச்சியில் இராமநாதபுரம் நாடாளுமன்ற உறுப்பினர் கே.நவாஸ்கனி முன்னிலை வகித்தார். மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் தலைமையேற்று புதிதாக கட்டப்பட்ட மருத்துவக் கட்டிடங்களை திறந்து வைத்து பேசுகையில் குறிப்பிட்டதாவது:-

முதலமைச்சர் அவர்களின் சீரிய திட்டங்களால் தமிழகம் பொது சுகாதாரத்துறையில் முதன்மை மாநிலமாக இருந்து வருகிறது. இது மட்டுமின்றி பல்வேறு திட்டங்

களை மக்களின் தேவைகளை உணர்ந்து செயல்படுத்தப்பட்டு வருகிறது. அதிலும் குறிப்பாக மக்களை தேடி மருத்துவம், இன்னுயிர் காப்போம், கலைஞர் வருமன் காப்போம் போன்ற திட்டங்கள் மக்களிடையே நல்ல வரவேற்பை பெற்றுள்ளது. தமிழ்நாடு முதலமைச்சர் அவர்களின் உத்தரவுகிணங்க இராமநாதபுரம், பரமக்குடி பகுதியில் 1 கோடி மதிப்பீட்டில் நகர்ப்புற நல வாழ்வு மையங்கள் கட்டப்பட்டு மக்கள் பயன்பாட்டிற்கு இருந்து வருகிறது. இராமநாதபுரத்தில் நகர்ப்புற ஆரம்ப சுகாதார நிலையம் அமைக்க வேண்டி சட்டமன்ற உறுப்பினர் கேட்டுக் கொண்டதற்கிணங்க ரூ.1.20 கோடி மதிப்பீட்டில் கட்டுமான பணிகள் நடைபெற்று வருகின்றன. இராமநாதபுரம் மாவட்டத்தை பொறுத்தவரை 267 துணை சுகாதார நிலையங்கள், 59 ஆரம்ப சுகாதார நிலையங்கள், 2 வட்டம் சாரா மருத்துவமனைகள், 7 வட்டார மருத்துவமனைகள், 1 மருத்துவக் கல்லூரி மருத்துவமனை, 1 மண்டல மனநல மருத்துவமனை இருந்து வருகிறது. இராமநாதபுரம் மாவட்டத்தில் எய்ம்ஸ் மருத்துவக்கல்லூரி சிறப்பான முறையில் செயல்பட்டு வருகின்றன. இப்பகுதியில் உள்ள மாணவ, மாணவிகள் நன்றாகப் படித்து எய்ம்ஸ் மருத்துவக்கல்லூரியில் படிக்கும் நிலையை உருவாக்கிக் கொள்ள வேண்டும்.

முதலமைச்சர் அவர்கள் மானியக்கோரிக்கையில் இதயம் காப்போம் திட்டம் துவங்க உத்தரவிட்டு அனைத்து அரசு ஆரம்ப

சுகாதார நிலையங்களிலும் இருதய பாதுகாப்பு சிகிச்சை வழங்கப்பட்டு வருகிறது. இதன் நோக்கம் மாறாடெப்பு நோயை கட்டுப்படுத்தி பாதுகாப்பதே ஆகும். தற்பொழுது இத்திட்டத்தினால் கிராம பகுதியில் இருதயம் பாதுகாப்பு சிகிச்சைக்கு நாஸ்தோறும் மக்கள் சென்று மருத்துவரிடம் ஆலோசனை பெற்று வருவதுடன் நெஞ்சு வலி உள்ள நபர்களுக்கு அப்பொழுது கொடுக்க வேண்டிய 14 வகை மாத்திரைகள் உடனடியாக வழங்கப்பட்டுகிறது. இதன் மூலம் மாறாடெப்புத் தடுக்கப்பட்டு பாதுகாக்கும் நிலை உருவாகிறது. இதே போல் அனைத்து அரசு ஆரம்ப சுகாதார நிலையங்களிலும் நாய் கடிக்கான தடுப்பூசி வழங்கப்படுகிறது. இதே போல் கண் அறுவை சிகிச்சைக்கும் உரிய மருத்துவ சிகிச்சைகள் வழங்கப்பட்டு வருகிறது. இவ்வாறு மக்களின் தேவைக்கேற்ப மருத்துவ சிகிச்சைகள் உடனுக்குடன் வழங்கிடும் வகையில் அனைத்து மருத்துவமனைகளும் போதிய உட்கட்டமைப்பு வசதிகளுடன் சிறப்பாக செயல்பட்டு வருகின்றன. பொதுமக்கள் பயன்படுத்திக் கொள்ள வேண்டும்.

இவ்வாறு மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன் தெரிவித்தார்.

முன்னதாக மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன் உச்சிப்புளி அரசு ஆரம்ப சுகாதார நிலையத்தில் ரூ.60 இலட்சம் மதிப்பீட்டில் புதிதாக கட்டப்பட்ட வெளி நோயாளி பிரிவு, மண்டலத்தில் ரூ.25 இலட்சம் மதிப்

பீட்டில் செவிலியர் குடியிருப்பு, மண்டலம் கேம்பில் ரூ.24 இலட்சம் மதிப்பீட்டில் துணை சுகாதார நிலையம், காந்திநகரில் ரூ.20 இலட்சம் மதிப்பீட்டில் துணை சுகாதார நிலையம், மூக்கையூரில் ரூ.25 இலட்சம் மதிப்பீட்டில் துணை சுகாதார நிலையம், இராமசாமி பட்டியில் ரூ.25 இலட்சம் மதிப்பீட்டில் செவிலியர் குடியிருப்பு, பரமக்குடியில் ரூ.60 இலட்சம் மதிப்பீட்டில் கண் அறுவை சிகிச்சை கட்டடம் என மொத்தம் ரூ.2.59 கோடி மதிப்பீட்டில் புதிதாக கட்டப்பட்ட கட்டிடங்களை மக்கள் பயன்பாட்டிற்காக திறந்து வைத்தார்.

அதனைத் தொடர்ந்து டாக்டர் முத்துலட்சுமி ரெட்டி மகப்பேறு நிதியுதவி திட்டத்தின் கீழ் 25 கர்ப்பிணி பெண்களுக்கு ஊட்டச்சத்து பரிசு பெட்கத்தினை அமைச்சர் மா.சுப்பிரமணியன் வழங்கினார்.

இந்த நிகழ்ச்சியில் மாவட்ட வருவாய் அலுவலர் இரா.கோவிந்தராஜன், பரமக்குடி சார் ஆட்சியர் அப்தாரகுல், பொது சுகாதாரத்துறை துணை இயக்குநர்கள் மரு.அர்ஜுன் குமார் (இராமநாதபுரம்), மரு.இந்திரா (பரமக்குடி), மருத்துவ இணை இயக்குநர் மரு.சகாய் ஸ்டீபன் ராஜ், உதவி ஆட்சியர் (பயிற்சி) சிவானந்தம், மண்டலம் ஊராட்சி ஒன்றியக் குழுத்தலைவர் திருமதி.சுப்புலட்சுமி ஜீவானந்தம் மற்றும் அரசு அலுவலர்கள் உட்பட பலர் கலந்து கொண்டனர்.



முதலமைச்சர் மு.க. ஸ்டாலின் அவர்கள் நேற்று (18.08.2023) இராமநாதபுரம் ஆய்வு மாளிகையில் நடைபெற்ற நிகழ்ச்சியில், இராமநாதபுரம் மாவட்டத்தில் சிறப்பாக பணியாற்றி சிறந்த சமூக சேவையாற்றிய அரசுத் துறையைச் சேர்ந்த 10 பணியாளர்கள் மற்றும் சிறந்த முறையில் சமூக தொண்டாற்றிய 5 தொண்டு நிறுவனங்களின் நிர்வாகிகள் ஆகியோரை பாராட்டி, நினைவுப் பரிசுகள் வழங்கி சிறப்பித்தார். இந்த நிகழ்ச்சியில், நீர்வளத் துறை அமைச்சர் துரைமுருகன், பிற்படுத்தப்பட்டோர் நலத் துறை அமைச்சர் ஆர்.எஸ். ராஜகண்ணப்பன், அமைச்சர் பெருமக்கள், சட்டமன்ற உறுப்பினர் காதர்பாட்சா முத்துராமலிங்கம், இராமநாதபுரம் மாவட்ட ஆட்சித் தலைவர் பா. விஷ்ணு சந்திரன், மற்றும் அரசு உயர் அலுவலர்கள் கலந்து கொண்டனர்.

முதல்வர், கழகத் தலைவர் தலைமையில், “தமிழினத் தலைவர் கலைஞர் நூற்றாண்டு விழா குறித்து நூற்றாண்டு விழாக் குழு உறுப்பினர்கள் - அனைத்து அணிச் செயலாளர்கள் - அமைச்சர் பெருமக்கள் கலந்து கொள்ளும் ஆலோசனைக் கூட்டம்!

இன்று நடைபெறுகிறது! கழகப் பொதுச்செயலாளர் துரைமுருகன் அறிவிப்பு

“நூற்றாண்டு நாயகர் முத்தமிழறிஞர் கலைஞர்” அவர்களின் பன்முக ஆற்றலையும், அவர் படைத்தளித்த மக்கள் நலன் திட்டங்களையும் ஓராண்டு முழுவதும் எடுத்துரைத்தாலும் முழுமையடையாது என்றாலும், தமிழ்நாட்டின் வருங்காலத் தலைமுறையினர் அவரை என்ென்றும் நினைவில் கொள்ளும் வகையில் நூற்றாண்டு விழாவினை எழுச்சியோடும் உணர்ச்சியோடும் தமிழ்நாடு முழுவதும் நடத்துவது குறித்து.

தமிழ்நாடு முதலமைச்சர், கழகத் தலைவர் அவர்கள் தலைமையில், இன்று (19.8.2023, சனிக்கிழமை), காலை 10.30 மணியளவில், சென்னை அண்ணா அறிவாலயத்தில் உள்ள கழக அலுவலகத்தில் ஆலோசனைக் கூட்டம் நடைபெறுகிறது.

இதில் தமிழினத் தலைவர் கலைஞர் நூற்றாண்டு விழாக் குழு உறுப்பினர்கள் - அனைத்து அணிச் செயலாளர்கள் - அமைச்சர் பெருமக்கள் ஆகியோர் தவறாது கலந்து கொள்ள வேண்டுமென கேட்டுக் கொள்ளப்படுகிறார்கள்.

“அண்ணா அறிவாலயம்”

சென்னை 18.

துரைமுருகன்,

பொதுச்செயலாளர்,

தி.மு.க.

இராமநாதபுரம் மாவட்டத்தில் ‘பசுமை தமிழ்நாடு’ இயக்கத்தின்கீழ்

1 கோடி மரக்கன்றுகள் நடும் திட்டம்!

இராமநாதபுரம், ஆக.19-

முதலமைச்சர் மு.க. ஸ்டாலின் அவர்கள், நேற்று (18.8.2023) இராமநாதபுரம் ஆய்வு மாளிகையில் நடைபெற்ற நிகழ்ச்சியில், இராமநாதபுரம் மாவட்டத்தில் பசுமை தமிழ்நாடு இயக்கத்தின் கீழ் ஒரு கோடி மரக்கன்றுகள் நடும் திட்டத்தினை பயனாளிகளுக்கு மரக்கன்றுகளை வழங்கி தொடங்கி வைத்தார்.

அதன் விவரம் வருமாறு: முதலமைச்சர் அவர்களின் கணவத் திட்டமான பசுமை தமிழ்நாடு இயக்கம் மூலம் வனப் பரப்பினை

முதல்வர் மு.க.ஸ்டாலின் தொடங்கி வைத்தார்!

அதிகரிக்கும் நோக்கத்தோடு இராமநாதபுரம் மாவட்டத்தில் ஒரு கோடி மரக்கன்றுகள் உற்பத்தி செய்ய திட்டமிடப்பட்டு வருகிறது. துறைகளின் மூலம் மாவட்டம் முழுவதும் வளர்க்கப்பட்டு வருகிறது. பெருநெல்லி, வாசை, மூங்கில், ஆலமரம், அரசமரம், அத்தி, விளம்பழம், ஆவிமரம், கொடுக்கப்பூனி, புங்கன், வன்னி, கொய்யா, பூவரசு போன்ற மரக்கன்றுகள் உற்பத்தி செய்யப்பட்டு வருகிறது.

இராமநாதபுரம் மாவட்டத்தில் ஒரு கோடி மரக்கன்றுகள் நடும் பணியினை தொடங்கி வைப்பதன் அடையாளமாக முதலமைச்சர் அவர்கள் நேற்று பயனாளிகளுக்கு மரக்கன்றுகள் வழங்கி, இராமநாதபுரம் மாவட்ட பசுமை தமிழ்நாடு இயக்கத்தினைத் தொடங்கி வைத்தார்.

அடுத்த ஆண்டு ஜனவரி மாதத்திற்குள் இராமநாதபுரம் மாவட்டத்தில் ஒரு கோடி மரக்கன்றுகள் நடுவு செய்யும் பணி நிறைவு செய்யப்படும்.

இந்த நிகழ்ச்சியில், நீர்வளத் துறை அமைச்சர் துரைமுருகன், பிற்படுத்தப்பட்டோர் நலத் துறை அமைச்சர் ஆர்.எஸ். ராஜகண்ணப்பன், அமைச்சர் பெருமக்கள், சட்டமன்ற உறுப்பினர் காதர்பாட்சா முத்துராமலிங்கம், இராமநாதபுரம் மாவட்ட ஆட்சித் தலைவர் பா. விஷ்ணு சந்திரன் மற்றும் அரசு உயர் அலுவலர்கள் கலந்து கொண்டனர்.



வன்முறையால் பெரிதும் பாதிக்கப்பட்டுள்ள, மணிப்பூர் மாநிலத்தின் விளையாட்டு வீரர், வீராங்கனையர், தமிழ்நாட்டுக்கு வந்து பயிற்சி மேற்கொள்ள, முதலமைச்சர் மு.க.ஸ்டாலின் அவர்களின் அழைப்பை ஏற்று, மணிப்பூரிலிருந்து 10 வர்வீச்சு வீரர்கள் 5 வீராங்கனைகள் 2 பயிற்சியாளர்கள் தமிழ்நாடு அரசு ஏற்பாட்டில் சென்னை வந்துள்ளனர். அவர்களுக்கான தங்குமிடம் உள்ளிட்ட வசதிகளை தமிழ்நாடு விளையாட்டுத்துறை ஏற்பாடு செய்துள்ளது. நேரு உள் விளையாட்டு அரங்கில் பயிற்சி மேற்கொண்டு வரும் அவ்வீரர் வீராங்கனையரை அமைச்சர் உதயநிதி ஸ்டாலின் நேரில் சந்தித்து கலந்துரையாடினார். அவர்களின் பயிற்சி ஆட்டத்தை பார்த்து அவர் ஊக்கப்படுத்தினார்.



இராமநாதபுரம் மாவட்டம், உச்சிப்புளி அரசு ஆரம்ப சுகாதார நிலையத்தில் நேற்று (18.08.2023) பொது சுகாதாரம் மற்றும் நோய் தடுப்புத்துறையின் மூலம் ரூ.2.59 கோடி மதிப்பீட்டில் புதிதாக கட்டப்பட்ட 8 அரசு ஆரம்ப மற்றும் துணை சுகாதார நிலையங்களை மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் திறந்து வைத்தார். உடன் இராமநாதபுரம் நாடாளுமன்ற உறுப்பினர் கே.நவாஸ்கனி அவர்கள், மாவட்ட வருவாய் அலுவலர் இரா.கோவிந்தராஜன் அவர்கள் ஆகியோர் உள்ளனர்.